

රජයේ ප්‍රවෘත්ති දෙපාර්තමේන්තුවේ කළමනාකරණ සහකාර තාක්ෂණ ඛණ්ඩ - 3 සේවා ගණයේ (MT -01-2016) තාක්ෂණ සහායක තනතුර සඳහා බඳවාගැනීමේ විවෘත තරග විභාගය - 2017

රජයේ ප්‍රවෘත්ති දෙපාර්තමේන්තුවේ කළමනාකරණ සහකාර තාක්ෂණ ඛණ්ඩ - 3 සේවා ගණයේ (MT-01-2016) තාක්ෂණ සහායක තනතුරු 04ක් සඳහා විවෘත ධාරාව යටතේ බඳවා ගැනීමට පහත සඳහන් සුදුසුකම් සපුරා ඇති ස්ත්‍රී / පුරුෂ අයදුම්කරුවන්ගෙන් අයදුම්පත් කැඳවනු ලැබේ.

**01. බඳවා ගැනීමේ ක්‍රමය :**

විභාග කොමසාරිස් ජනරාල් විසින් හෝ රජයේ ප්‍රවෘත්ති අධ්‍යක්ෂ ජනරාල් විසින් අනුමත කරනු ලබන ආයතනයන් මගින් පවත්වනු ලබන ලිඛිත පරීක්ෂණයක ප්‍රතිඵල අනුව කුසලතාව මත සුදුසුකම් සපුරා ඇති අපේක්ෂකයන් පහත සඳහන් ක්ෂේත්‍ර සඳහා පත් කිරීමට තෝරා ගනු ඇත.

01.	නිශ්චල ජායාරූපකරණය
02.	වීඩියෝ කැමරාකරණය
03.	සංස්කරණය
04.	ශබ්ද කාර්මික තාක්ෂණය
05.	වාහන නඩත්තුව
06.	වීදුලි උපකරණ නඩත්තුව
07.	ගොඩනැගිලි නඩත්තුව

**02. තනතුරෙහි ස්වභාවය :** ස්ථිරය. විශ්‍රාම වැටුප් සහිතය.

**03. වැටුප් කේත අංකය :** MT-01-2016

වැටුප් පරිමාණය : රු.29,840 – 10 X 300 – 11 X 350 – 10 X 560 – 10 X 660 – 48,890

(රාජ්‍ය පරිපාලන චක්‍රලේඛ අංක 03/2016 අනුව)

**04. අධ්‍යාපන සුදුසුකම් හා වෘත්තීය සුදුසුකම්**

තනතුර	තාක්ෂණ සහායක
අධ්‍යාපන සුදුසුකම්	භාෂාව හෝ සාහිත්‍යය, ගණිතය සහ විද්‍යාව ඇතුළුව දෙවරකට නොවැඩි වාර ගණනකදී විෂයයන් හයකින් (06) අධ්‍යයන පොදු සහතික පත්‍ර (සා.පෙළ) විභාගය සමත් වීම.
වෘත්තීය සුදුසුකම්	එක්, එක් ක්ෂේත්‍රයේ කාර්යභාරයට අදාළව තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන ජාතික වෘත්තීය කුසලතා (NVQ) පහ (05) මට්ටමට ඇතුළත් වන්නා වූ අදාළ තාක්ෂණික පාඨමාලාවක් සාර්ථකව හදාරා සහතික ලබා තිබීම  ක්ෂේත්‍ර යන්තරව රජයේ වි්‍රුපට අංශයේ නිශ්චල ජායාරූපකරණය, වීඩියෝ කැමරාකරණය, සංස්කරණය, ශබ්ද කාර්මික තාක්ෂණය, මෝටර් වාහන නඩත්තුව, වීදුලි උපකරණ නඩත්තුව හා ගොඩනැගිලි නඩත්තුව ඇතුළත් වේ.

**05. කායික සුදුසුකම් :-**

සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරී ඉටු කිරීමටත් ප්‍රමාණවත් ශාරීරික හා මානසික යෝග්‍යතාවකින් යුක්ත විය යුතුය.

**06. වෙනත් සුදුසුකම් :-**

- I. ශ්‍රී ලාංකික පුරවැසියෙකු විය යුතුය.
- II. විශිෂ්ට චරිතයකින් යුක්ත විය යුතුය.
- III. තනතුරට බඳවා ගැනීමට අවශ්‍ය ඉහත දක්වා ඇති සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ/ ගැසට් පත්‍රයේ සඳහන් කරනු ලබන දිනට එම සුදුසුකම් සෑම ආකාරයකින්ම සම්පූර්ණ කර තිබිය යුතුයි.

**07. වයස :-** අයදුම්පත් කැඳවීමේ අවසාන දිනයට අවුරුදු 18 නොඅඩු හා අවුරුදු 35 ට නොවැඩි විය යුතුය.

**08. බඳවා ගැනීමේ ලිඛිත විභාගය:-**

මෙම විභාගය විභාග කොමසාරිස් ජනරාල් විසින් හෝ රජයේ ප්‍රවෘත්ති අධ්‍යක්ෂ ජනරාල් විසින් අනුමත කරනු ලබන ආයතනයක් මගින් සිංහල හා දෙමළ භාෂා මාධ්‍යවලින් කොළඹ නගරයේදී පමණක් පැවැත්වේ.

ප්‍රශ්න පත්‍රය	විෂය නිර්දේශය	කාලය	මුළු ලකුණු	සමත් ලකුණු
බුද්ධි පරීක්ෂණය	අපේක්ෂකයාගේ සිතීමේ තර්කානුකූලත්වයත්, සිතීමේ විශ්ලේෂණ තත්වයත්, තීරණය කිරීමේ ශක්තියත් විනිශ්චය කිරීම සඳහා සැකසූ බහුවරණ ප්‍රශ්නවලින් යුතු ප්‍රශ්න පත්‍රයකි.	පැය 01	100	40
විෂයානුබද්ධ පරීක්ෂණය	තනතුරුවලට අදාළව බහුවරණ ස්වරූපයෙන් යුක්ත ප්‍රශ්න හා තෝරාගෙන පිළිතුරු සැපයිය හැකි ව්‍යුහගත ස්වභාවයේ ප්‍රශ්නවලින් සමන්විතය.	පැය 01	100	40

**09. සමාන්‍ය සම්මුඛ පරීක්ෂණ :-**

ලකුණු ලබා දෙනු නොලැබේ. සුදුසුකම් පරීෂා කිරීම සඳහා පමණක් පවත්වනු ලැබේ.

**10. සේවයේ නියුක්ත කරවීමේ කොන්දේසි :-**

සෑම පත්වීමක් සම්බන්ධයෙන්ම රාජ්‍ය සේවා කොමිෂන් සභාවේ අංක 1589/30 හා 2009.02.20 දිනැති අති විශේෂ ගැසට් පත්‍රයෙන් ප්‍රකාශිත කාර්ය පරිපාටික රීති වල දැක්වෙන කොන්දේසි හා ආයතන සංග්‍රහයේ විධිවිධාන අදාළ වේ.

11. මෙම දැන්වීමේ අවසානයේ පෙන්වුම් කර ඇති ආදර්ශ අයදුම්පතට අනුව 1 සිට 05 දක්වා පළමු පිටුවට ද අනෙක් කොටස් දෙවන හා තුන්වන පිටුවටද ඇතුළත් වන සේ A4 ප්‍රමාණයේ කොළයක දෙපසම භාවිතයට ගනිමින් අයදුම්පත්‍රය සැකසිය යුතුය. විභාගයට පෙනී සිටින මාධ්‍යයෙන් අයදුම්පත් සකස් කළ යුතුය. මෙම නිවේදනයේ නියමයන්ට අනුකූල නොවන අයදුම්පත් ප්‍රතික්ෂේප කරනු ලැබේ.

12. අයදුම්පත් ලැබුන බව දන්වා එවනු නොලැබේ. ප්‍රමාදවී ලැබෙන අයදුම්පත් භාර ගනු නොලැබේ.

13. සුදුසුකම් ලැබුවත් විභාගයට කැඳවනු ලබන අතර ඒ බව සති දෙකකට ප්‍රථම අයදුම්පතෙහි සඳහන් ලිපිනයට දැනුම් දෙනු ලැබේ.

- I. තැපෑලෙන් නැතිවීම හෝ සිදු වූ ප්‍රමාද, සඳහා වන පැමිණිලි කිසිවක් භාරගනු නොලැබේ.
- II. “රජයේ ප්‍රවෘත්ති අධ්‍යක්ෂ ජනරාල්, රජයේ ප්‍රවෘත්ති දෙපාර්තමේන්තුව, අංක 163, කිරුළපන මාවත,කොළඹ 05” යන ලිපිනයට හැර වෙනත් ලිපිනයකට එවනු ලබන අයදුම්පත්‍ර සඳහා වන පැමිණිලි කිසිවක් භාරගනු නොලැබේ.
- III. රජයේ සේවයේ සිටින අය දෙපාර්තමේන්තු ප්‍රධානියා මගින් අයදුම් කළ යුතුයි.තෝරාගනු ලබන විට දැනට දරන තනතුරෙන් නිදහස් කිරීමට එකඟ බව සඳහන් කළ යුතුයි.
- IV. ඉල්ලුම්පතේ ඡායා පිටපතක් තමා භාරයේ තබා ගැනීම ප්‍රයෝජනවත් වනු ඇත
- V. විභාගයට ප්‍රවේශපත්‍ර එවීම ඔබගේ සුදුසුකම් සනාථ කළ බවට සැලකිල්ලට නොගත යුතුය.

14. මෙම විභාගයට පෙනී සිටීමට දින 07කට ප්‍රථමයෙන් ප්‍රවේශපත්‍ර නොලැබී තිබේ නම් පහත සඳහන් විස්තර වලට අනුව “රජයේ ප්‍රවෘත්ති අධ්‍යක්ෂ ජනරාල්, රජයේ ප්‍රවෘත්ති දෙපාර්තමේන්තුව, අංක 163, කිරුළපන මාවත,කොළඹ 05” ලිපිනයට දැන්විය යුතුය. (දුරකථන අංකය: 011-2514266 , ෆැක්ස් අංකය: 011-2514092)

- ඉල්ලුම් කිරීමේ ලිපිය
- විභාගයේ නම
- අයදුම්කරුගේ සම්පූර්ණ නම
- ජාතික හැඳුනුම්පත් අංකය
- අයදුම්කරුගේ තැපැල් ලිපිනය
- අයදුම්පතේ ඡායා පිටපත
- ඉල්ලුම්පත් තැපැල් කළ තැපැල් කාර්යාලය හා ලියාපදිංචි අංකය හා දිනය
- විභාග ගාස්තු ගෙවා ඇත්නම් එහි ඡායා පිටපත
- ප්‍රවේශපත් එවීම සඳහා ඔබගේ ෆැක්ස් අංකය

15. අයදුම් කළ යුතු ක්‍රමය :-

(අ) අයදුම්කරුවන් මේ සමඟ ඇති ආදර්ශ අයදුම්පත බහාලන කවරයේ වම්පස ඉහළ කෙලවරේ “තාක්ෂණ සහායක තනතුර සඳහා බඳවා ගැනීම විවෘත තරග විභාගය - 2017” යනුවෙන් සඳහන් කර 2017/ මාර්තු / 03 වැනි දිනට පෙර “රජයේ ප්‍රවෘත්ති අධ්‍යක්ෂ ජනරාල්, රජයේ ප්‍රවෘත්ති දෙපාර්තමේන්තුව, අංක 163, කිරුළපන මාවත,කොළඹ 05” යන ලිපිනයට ලියාපදිංචි තැපෑලෙන් එවිය යුතුයි.

(ආ) අයදුම්පත් භාරගන්නා අවසාන දිනය 2017/ මාර්තු / 03 වේ.

(ඇ) “රජයේ ප්‍රවෘත්ති අධ්‍යක්ෂ ජනරාල්, රජයේ ප්‍රවෘත්ති දෙපාර්තමේන්තුව, අංක 163, කිරුළපන මාවත, කොළඹ 05” යන ලිපිනයට ලියූ කොළඹ මහ තැපැල් කාර්යාලයෙන් ගෙවිය හැකි මුදල් ඇණවුමක් මගින් රු.1000.00 ක විභාග ගාස්තුවක් සෑම අපේක්ෂකයෙකු විසින්ම ගෙවිය යුතුයි. විභාග ගාස්තුව කුමන හේතුවක් නිසාවත් ආපසු ගෙවනු නොලැබේ.

16. අත්සන සහතික කිරීම:-

ශ්‍රී ලංකා පරිපාලන සේවයේ / අධ්‍යාපන පරිපාලන සේවයේ / රජයේ ගණකාධිකාරී සේවයේ/ රජයේ පාසලක විදුහල්පතිවරයෙකු/ සාමදාන විනිශ්චයකාරවරයෙකු/නීතිඥවරයෙකු හෝ රාජ්‍ය පරිපාලන චක්‍රලේඛ අංක 06/2006 ශ්‍රේණිගත කිරීම අනුව තෘතීය හෝ ජ්‍යෙෂ්ඨ මට්ටමේ රාජ්‍ය සේවයේ ස්ථිර තනතුරක් දරන නිලධාරියෙකු හෝ විසින් අයදුම්කරුගේ/ අයදුම්කාරියගේ අත්සන සහතික කළ යුතුය.

සැලකිය යුතුයි -

- ❖ අයදුම්පතේ සෑම වගන්තියක්ම සම්පූර්ණ කර ඇති බව හා එම තොරතුරුවල නිවැරදි බව පිළිබඳව සහතික විය යුතුයි.
- ❖ සුදුසුකම්වලට අදාළ සහතික කරන ලද පිටපත් ඇමිණිය යුතුයි.
- ❖ ඉහත පරිදි බඳවාගන්නා ලද සියළුම දෙනා රජයේ සේවකයන්ට අදාළ වන සියළුම නීති රීති ශ්‍රී ලංකා ප්‍රජාතාන්ත්‍රික සමාජවාදී ජනරජයේ රාජ්‍ය සේවා කොමිෂන් සභා කාර්ය පටිපාටික රීතින්ට, ආයතන සංග්‍රහයේ විධි විධානයන්ට, රජයේ ප්‍රවෘත්ති දෙපාර්තමේන්තුව මගින් නියම කරනු ලබන ප්‍රතිපත්තිවලට, මුදල් රෙගුලාසි හා වෙනත් රෙගුලාසි වලටද රජය විසින් වරින් වර පනවනු ලබන නීති රීති හා නියෝගයන්ට ද යටත් වනු ඇත.
- ❖ පුරප්පාඩු ප්‍රමාණය සම්පූර්ණයෙන් හෝ අවශ්‍ය ප්‍රමාණය සම්පූර්ණ කිරීමේ සම්පූර්ණ බලය රජයේ ප්‍රවෘත්ති අධ්‍යක්ෂ ජනරාල් සතිය.
- ❖ තනතුරු සඳහා බඳවා ගැනීම සම්බන්ධයෙන් මෙම නිවේදනයෙන් ආවරණය වන හෝ නොවන යම් කරුණක් සම්බන්ධයෙන් ගැටළු සහගත තත්වයක් ඇති වුවහොත් ඒ පිළිබඳව රජයේ ප්‍රවෘත්ති අධ්‍යක්ෂ ජනරාල්ගේ තීරණය අවසාන තීරණය වනු ඇත. එසේම මෙහි සිංහල, දෙමළ හා ඉංග්‍රීසි පාඨ අතර යම් පරස්පරතාවක් ඇති වුවහොත් එවිට සිංහල භාෂා පාඨය බල පැවැත්විය යුතු වන්නේය.

ආචාර්ය රංග කලන්සූරිය  
රජයේ ප්‍රවෘත්ති අධ්‍යක්ෂ ජනරාල්

2017 ජනවාරි මස 13 වැනි දින  
රජයේ ප්‍රවෘත්ති දෙපාර්තමේන්තුව,  
අංක 163, කිරුළපන මාවත, කොළඹ දීය.

රජයේ ප්‍රවෘත්ති දෙපාර්තමේන්තුවේ කළමනාකරණ සහකාර තාක්ෂණ ඛණ්ඩ -3 සේවා ගණයේ (MT -01-2016) තනතුර සඳහා බඳවා ගැනීමේ විවෘත තරඟ විභාගය - 2017

ඉල්ලුම් කරන අංශය :

විභාගයට පෙනී සිටින භාෂා මාධ්‍ය :

සිංහල - 01

දෙමළ - 02

(අදාළ අංකය කොටුව තුළ ලියන්න)

01. 1.1 අයදුම්කරුගේ මූලකරු සමඟ නම : Mr./Mrs. /Miss.: \_\_\_\_\_  
(ඉංග්‍රීසි කැපිටල් අකුරින් ) උදා: Mr./Mrs. /Miss. SILVA A. B

1.2 සම්පූර්ණ නම: \_\_\_\_\_  
(ඉංග්‍රීසි කැපිටල් අකුරින් )

1.3 සම්පූර්ණ නම: \_\_\_\_\_  
(සිංහලෙන්/දෙමළෙන්)

02. 2.1 ලිපිනය ( පෞද්ගලික ) : \_\_\_\_\_  
(ඉංග්‍රීසි කැපිටල් අකුරින් )

2.2 ලිපිනය ( පෞද්ගලික ) : \_\_\_\_\_  
( සිංහලෙන්/දෙමළෙන්)

03. 3.1 උපන් දිනය: \_\_\_\_\_

වර්ෂය  මාසය  දිනය

3.2 අයදුම්පත භාර ගන්නා අවසාන දිනට වයස : \_\_\_\_\_

අඩු:  මාස:  දින:

04. ජාතික හැඳුනුම්පත් අංකය : \_\_\_\_\_

05. ස්ත්‍රී/ පුරුෂභාවය : \_\_\_\_\_

**06. අධ්‍යාපන සුදුසුකම් :**

(අ) අධ්‍යයන පොදු සහතික පත්‍ර ( සාමාන්‍ය පෙළ) විභාගය :

වර්ෂය : \_\_\_\_\_

විභාග අංකය : \_\_\_\_\_

විෂය	සාමාර්ථය
1.	
2.	
3.	
4.	
5.	
6.	
7.	
8.	
9.	
10.	

(ආ) වෘත්තීය සුදුසුකම් : \_\_\_\_\_

(ඇ) වෙනත් සුදුසුකම්: \_\_\_\_\_

**07. විභාග ගාස්තු ගෙවූ ලදුපත පිළිබඳ විස්තර :**

I. විභාග ගාස්තු ගෙවූ කාර්යාලය : \_\_\_\_\_

II. ලදුපත් අංකය හා දිනය : \_\_\_\_\_

III. ගෙවූ මුදල : \_\_\_\_\_

විභාග ගාස්තු ගෙවන ලද ලදුපත නොගැලවෙන සේ මෙහි අලවන්න. රු.1000.00

**08. අයදුම්කරුගේ සහතිකය :**

මෙහි සඳහන් කර ඇති තොරතුරු මාගේ දැනීම හා විශ්වාසය පරිදි සත්‍ය හා නිවැරදි බව ප්‍රකාශ කරමි. මෙම විභාගය පිළිබඳ කොන්දේසි අනුව මා විසින් සාවද්‍ය තොරතුරක් දන්වා ඇතොත්, විභාගයට පෙර හෝ පසුව හෝ මාගේ විභාග අපේක්ෂකත්වය අවලංගු කළ හැකි බවත් තෝරා ගැනීමෙන් පසුව ඒ බැව් හෙළි වුවහොත් සේවයෙන් පහ කිරීමට යටත් වන බවත් දනිමි.

දිනය : \_\_\_\_\_

\_\_\_\_\_ අයදුම්කරුගේ අත්සන

**09. අයදුම්කරුගේ අත්සන සහතික කිරීම :**

මෙම අයදුම්පත ඉදිරිපත් කරනු ලබන ..... මයා/මිය/මෙනවිය  
මා පෞද්ගලිකව දන්නා හඳුනාන බවද, ඔහු / ඇය මා ඉදිරිපිටදී ..... දින ඔහුගේ/ඇයගේ  
අත්සන තැබූ බව ද සහතික කරමි.

.....  
සහතික කරන නිලධාරියාගේ අත්සන

සම්පූර්ණ නම :

තනතුර :

නිල මුද්‍රාව :